

الاشباء والنظائر في القرآن الكريم

ایک تنقیدی جائزہ

*سید رضوان علی ندوی

"قرآن حکیم میں کچھ ایسے الفاظ و محاورات استعمال ہوئے ہیں جو کشیر المعانی ہیں، جن کی معنوی جہات کو متین کرنے میں غیر اہل زبان ہی کوئی بلکہ خود اہل زبان کو بھی دشواری و صعوبت لاحق ہوتی ہے۔ حتیٰ کہ عبد نبوی، عبد صحابہ اور عبد تابعین و تبع تابعین میں بھی بعض قرآنی الفاظ و محاورات کے معانی و مطالب کی تعمیں کے ساتھ میں استشارات و سوالات منتقل ہوئے ہیں۔ ان وجوہ و موال کی بناء پر متقدی میں و متاخرین مفسرین انہی لفاظت نے قرآنی و محاورات کے ترجیحی معانی و معنا نیم کو طے کرنے کے لیے قرآنی لفاظ نویسی کی داع غیریل ڈالی اور اسے ایک فن کی حیثیت سے متعارف کرایا اور اس فن پر گراں قادر کتب تصنیف کیں۔ متقدی میں علماء و انہی لفاظت میں، جنہوں نے قرآنی لفاظ نویسی اور مشکلات قرآن کے حل میں کاربائے نمایاں اتحام دیے ہیں، ایک نمایاں نام مقاتل بن سلیمان بن بشیر الأزدي الخراسانی الپٹی (م: ۱۵۰ھ) کا ہے۔ اس فن (الاشباء والنظائر في القرآن الكريم) پر انہوں نے ایک کتاب "الوجوه والنظائر" کے نام سے تصنیف کی، جبکہ ایک دوسری کتاب "الاشباء والنظائر في القرآن الكريم" کے نام سے بھی ان کی طرف منسوب کی جاتی ہے۔ مؤذن الذکر تصنیف کو عبد اللہ محمود شحاته نے مرتب و مدون کر کے قاہرہ سے شائع کیا ہے (۱۹۷۵ء)۔ الاشباء والنظائر في القرآن الكريم میں قوامیں و معاجم کی ترتیب پر قرآنی الفاظ و لفاظت کی شرح و تفسیر کی گئی ہے، (جو تجزیل میں ایک سے زائد بار آئے ہیں اور فגוئے کلام کے لحاظ سے مختلف جگہوں پر مختلف معانی دیتے ہیں) اور اصل لفظ کی معانیاتی تہذیبوں کی نشان دہی کی گئی ہے، تاکہ قاری کو تجزیل میں ایک سے زائد بار واقع ہونے والے قرآنی الفاظ کے معانی و معنا نیم کے درمیان جو فرق ہے، اس کا علم ہو سکے (ملاحظہ ہو: M. Plessner:-

انسانیکلوپیڈ یا آف اسلام، الاندیشنا: ای جے برل، ۱۹۹۳ء، ج ۷، ج ۵۰۸-۵۰۹)۔ ابوالنصر محمد خالدی (۱۹۱۶ء-۱۹۸۵ء)، سابق استاذ جمیع عثمانی، حیدر آباد کسک، نے مقاتل بن سلیمان کی طرف منسوب اس کتاب کی اردو میں شرح و تفسیر کا انتظام کیا، جسے شاہ ولی اللہ انسخی نیوٹ - ننی دہلی، نے شائع کیا ہے (۲۰۰۲ء)۔

ابوالنصر محمد خالدی عربی عبارتوں کے ترجمہ یا ترجمانی پر اکتفا نہیں کرے بلکہ مقاتل کے بتائے ہوئے معنی کی تطبیق و تعین کرتے ہیں، پھر لفظ کی مناسبت سے قرآنی آیات پیش کر کے مولانا محمود حسن دیوبندی، مولانا فتح محمد جalandhri، مولانا ابوالکلام آزاد اور مولانا سید ابوالاعلیٰ مودودی کے تراجم قرآنی میں سے ان کا ترجمہ درج کرتے ہیں۔ ابوالنصر محمد خالدی عموماً ہر لفظ کے معنی بتاتے ہوئے عربی، فارسی، اردو اور ہندی چاروں زبانوں کے مترادفات بھی بیان کرتے ہیں، جس سے ہر لفظ کے معنی کی کافی وضاحت و صراحة ہو جاتی ہے۔ تاہم انہوں نے جہاں مقاتل بن سلیمان کی لغوی تحقیقات کی ستائش کی ہے وہاں کتاب میں درج متعدد غیر موزوں لغوی تحقیقات کی نشان دہی بھی کی ہے اور کہیں کہیں تنقیدی آراء بھی پیش کی ہیں۔ سید رضوان علی ندوی نے، جو عربی و اسلامیات کے ایک جيد عالم ہیں، مقاتل بن سلیمان کی طرف منسوب کتاب الاشباه والناظر فی القرآن الکریم کے اسی اردو شرح و تفسیر پر ایک تنقیدی مقالہ پر قلم کیا ہے، جو ذیل میں قارئینِ جہاتِ اسلام کی نذر کیا جاتا ہے [مدیر]۔

زیرِ نظر کتاب ایک قدیم مفسر، مقاتل بن سلیمان (م: ۱۵۰ھ) کی تصنیف کا اردو ترجمہ و شرح ہے، اور شاہ ولی اللہ انسٹی ٹیوٹ، نئی دہلی (انڈیا) کی طرف سے ۲۰۰۳ء میں شائع ہوا ہے۔ کتاب کے سرور قرآن پر اصل مصنف کے بجائے اس کے مترجم و شارح ابوالنصر محمد خالدی کا نام مطبوع ہے، اور کتاب کو ان کی تصنیف قرار دیا گیا ہے۔ مولانا عطاء الرحمن قاسمی کا مقدمہ پڑھنے سے بھی قاری کو معلوم ہوتا ہے کہ کتاب درحقیقت مقاتل بن سلیمان کی تصنیف ہے۔ ابوالنصر خالدی کا، جن کی وفات کے بعد یہ کتاب چھپی ہے، کام یہ ہے کہ انہوں نے ترجمہ کیا ہے اور ترجمے کے ساتھ ساتھ مختلف عناوین کے تحت اس کی تشریع کی ہے۔ یہ ترجمہ و تشریع مندرجہ ذیل سات عناوین سے ہے:

توضیح، تشرع، انتباہ، یادداشت، ملحوظہ، ملاحظات، تنبیہ

کتاب میں خود مترجم کا کوئی مقدمہ یا تعارف نہیں ہے، جس سے معلوم ہوتا کہ ان متعدد عناوین کا کیا مقصد ہے۔ کہیں تو عنوان ”توضیح“، ترجمے کے لیے استعمال ہوا ہے، جیسے کتاب کی ابتداء میں صفحہ ۱۹ تا ۲۲ اور متعدد دیگر مقامات بلکہ بیشتر مقامات پر، اور کہیں یہ ترجمے کی شرح کے لیے آیا ہے، جیسے صفحہ ۲۳ پر سورۃ الحشر کی آیت نمبر ۱۱ کے ترجمے کے بعد ”توضیح“، کے تحت نصف سطر لکھی گئی ہے۔ کتاب میں یہ بڑی پر اگندگی فکر و ترتیب ہے کہ پوری کتاب پڑھنے پر صحیح طور پر نہیں پڑتا کہ کون سی تحریر اصل مصنف کی ہے اور کون سی باتیں کتاب کے مترجم و

محقق کی ہیں، شاذ و نادر مترجم کے قلم سے کہیں اصل مصنف کا نام آ جاتا ہے اور اس سے اختلاف بھی کیا جاتا ہے۔
بہر حال یہ شرذی میں عنوان ”توضیح“ کے تحت ترجمہ ہی مذکور ہے۔

اس سے زیادہ عجیب بات اندر ورنی سرورق پرشاہ ولی اللہ اُنہیٰ ثبوت کے صد ریشین مولانا عطاء الرحمن
قاوی کا ”تقديم، تعلیق صحیح“ کے تحت اسم گرامی ہے۔ کتاب کے پڑھنے سے معلوم ہوتا ہے کہ ”تقديم صحیح“ (پروف
خوانی؟) کی حد تک تو یہ دعویٰ صحیح ہے لیکن ”تعليق“ کا دعویٰ بے محل ہے، کیونکہ ۶۱ صفحات کی کتاب میں صرف تیس
بیس جگہ مولانا قاوی صاحب کے تشریحی فٹ نوٹس یا حواشی ہیں، جو یہ شرذہ ایک سطر یا ڈھندر یا پھر نصف سطر کے
ہیں، اور وہ بھی ایسی باتوں کی تشریح ہے جن سے قرآن کریم کا ایک اچھا مطالعہ کرنے والا واقف ہی ہوتا ہے۔

جبکہ تک ”تقديم“، یعنی مقدمہ کا تعلق ہے کوئی شک نہیں کہ یہ قدرے طویل (سازھے آٹھ صفحات)
ہے، لیکن نہ تو مقدمہ نگارنے اس کے لکھنے وقت کسی تحقیق سے کام لیا ہے اور نہ مقدمہ میں دقتِ نظر کا پتہ چلتا ہے،
اور اس بات کا پتہ کتاب کے نام ہی سے چل جاتا ہے۔ اس کی تفصیل یہ ہے کہ موصوف نے یہ تو اپنے مقدمہ میں
ہتا دیا کہ یہ کتاب دراصل ”اشیخ مقاتل بن سلیمان“ کی تصنیف ہے (ص ۱۲)، لیکن یہ نہیں بتایا کہ کتاب کا نام اس
قدمیم مفسر نے الاشباء والنظائر نہیں رکھا تھا اور نہ کہیں کسی قدمیم مقاتل کی موجودہ کتاب کا یہ نام بتایا
جاتا ہے۔

قدمیم وجد یہ مآخذ مثلاً فہرست الندیم (صحیح لقب یہی ہے، ایرانی فاضل رضا تجد د نے ۱۹۷۶ء میں
الفہرست کا مصنف کا اپنے باتھ کا جو نسخہ چستر بیٹی (Chester Betty) کے مخطوط سے شائع کیا ہے، اس میں
”الندیم“ ہی لقب ہے ابنالندیم غلط مشہور ہو گیا ہے) اعلام للز رکلی اور تاریخ التراث العربی ازفوادیز گین
میں کتاب کا نام الوجوه والنظائر ہے۔ حاجی خلیفہ نے بھی کشف الظنون میں یہی نام دیا ہے، بلکہ اس عظیم اور
انتہائی وسیع المطالعہ ترکی مصنف (حاجی خلیفہ) نے الوجوه والنظائر کو تفسیر کی فروع کا ایک علم قرار دیا ہے۔ اس علم
سے عمومی ناواقفیت کے پیش نظر ہم یہاں اُن ہی کے الفاظ میں اس کی تعریف پیش کرتے ہیں:

علم الوجوه والنظائر وهو من فروع التفسير - و معناه ان تكون الكلمة واحدة ذكرت في مواضع من
القرآن على لفظ واحد و حرکة واحدة، واريد بهافی كل مكان معنی غير الآخر، فلفظ كل كلمة
ذکرت في موضع نظير، للفظ الكلمة المذكورة في الموضع الآخر هو ”النظائر“ - و تفسير كل كلمة
معنی غير الآخر هو ”الوجوه“ - فإذا النظائر اسم اللفاظ والوجوه اسم المعانى -

ترجمہ: علم الوجوه والنظائر۔ تفسیر کا ایک فرعی علم ہے اور اس کا موضوع یہ ہے کہ ایک لفظ ایک ہی شکل اور ایک ہی اعرابی صورت میں قرآن میں ذکر کیا گیا ہو، لیکن ہر جگہ اس کے ایک دوسرے معنی مراد ہوں۔ اس طرح ہر وہ لفظ جو اپنے مخصوص تلفظ میں ایک جگہ ذکر کیا گیا ہے، اسی لفظ کی جو کسی دوسری جگہ آیا ہے ”نظیر“ ہے۔ اور ایسے سب الفاظ ”نظائر“ ہیں۔ اور ہر لفظ کی کوئی دوسری معنوی تفسیر ”وجوه“ ہیں۔ اس طرح نظائر الفاظ کا نام ہے اور وجہ ان کے معانی کا نام ہے۔

اس تعریف کے بعد حاجی خلیفہ نے الوجوه والنظائر کے نام سے تصنیف شدہ نو (۹) کتابوں کا ذکر کیا ہے، انہی میں مقاتل بن سلیمان کی کتاب بھی ہے۔ حیرت کی بات یہ ہے کہ دوسرے ہی صفحے (ص ۱۳) پر مولانا قاسمی نے مقاتل کی کتابوں کی جو فہرست دی ہے۔ اس میں کتاب کا نام الوجوه والنظائر ہی ہے۔ مولانا عطاء الرحمن قاسمی صاحب کا یہ طویل مقدمہ بہل انگاری اور تصادمات کا عجیب نمونہ ہے۔ بطور مثال وہ فرماتے ہیں: ”اس طبعی مناسبت کی بناء پر ابوالنصر محمد خالدی نے اپنے پیش رومفسر اور شیخ تفسیر مقاتل بن سلیمان کی کتاب الاشباه والنظائر فی القرآن الکریمہ کی شرح تفسیر کا اہتمام کیا اور امت کے سامنے لغت قرآنی کا ایک نایاب و بیش بہائیہ تحفہ پیش کر دیا۔... ورنہ قوی اندیشہ تھا کہ یہ مخطوطہ [کذا] بھی ان کتب مخطوطات کی طرح کسی لاہبری و میوزیم کی زینت ہو کر رہ جاتا (ص ۱۲)۔“ اس کے فوراً بعد ہی دوسری سطور میں وہ فرماتے ہیں: الاشباه والنظائر (فقہ کی ایک مشہور کتاب اسی نام سے ہے) مگر مذکورہ کتاب قرآنی لغات و مترادفات پر مشتمل ہے جو مقاتل بن سلیمان کی طرف منسوب کی جاتی ہے، اس کا کوئی مطبوعہ نسخہ یا مخطوطہ میری نگاہ سے نہیں گزر رہے (ص ۱۵)۔“

اب ہم بتائے دیتے ہیں کہ کتاب مطبوع ہے، عبد اللہ محمود شحاته نے اس کو قاہرہ سے ۱۹۷۵ء میں شائع کیا ہے، اس نے کسی قلمی نسخے میں پائے جانے والے غالباً اس غلط نام ”الاشباء والنظائر“ سے یہ کتاب شائع کی، اور یہی مطبوعہ نسخہ یقیناً ابوالنصر محمد خالدی کے سامنے ہو گا، آگے آتا ہے کہ کتاب کا مطبوعہ نسخہ ان کے پیش نظر تھا، اس لیے انہوں نے بھی ترجمہ کرتے وقت کتاب کو یہی نام دیا۔ ترکی کے معاصر علامہ فؤاد یزگین نے اپنی ضخیم معرکۃ الآراء کتاب تاریخ التراث العربی میں ”الوجوه والنظائر“ کے نام سے استانبول کے کتب خانوں میں دو مخطوطوں کی نشان دہی کی ہے۔ مولانا قاسمی صاحب اس اہم کتاب سے، جس سے تحقیق کرنے والوں کے لیے مفربنیں، رجوع کرتے تو یقیناً کہتے کہ کتاب کے کسی مخطوطے کا بھی پتہ نہیں۔

خود مولانا قاسمی صاحب نے مقاتل کی جن کتابوں کا ذکر تفصیل سے صفحہ ۱۳ پر کیا ہے ان میں ایک کتاب

الوجوه والنظائر کے نام سے ہے، جس کا ذکر قدیم و جدید مصنفین کرتے ہیں، اور یہ وہ بارہ تصنیفات ہیں جن کا ذکر صاحب الفہرست نے کیا ہے۔ یہاں مولانا قاسمی صاحب نے ایک کتاب نظائر القرآن کے نام سے شروع ہی میں اضافہ کر دی ہے۔ نہ معلوم اس کتاب کا پڑھان کو کہاں سے چلا؟ ہمارا خیال ہے کہ شاید وہ یہاں الاشباء والنظائر فی القرآن الکریم یعنی پیش نظر کتاب کا نام لکھنا چاہتے ہوں گے، روانی قلم سے ”نظائر القرآن“ آگیا۔ اس کا مطلب یہ ہے کہ وہ مقاتل بن سلیمان کو دو مختلف کتابوں کا مصنف سمجھ رہے ہیں: ایک ”الوجوه والنظائر“ اور دوسری ”الاشباء والنظائر“۔ ہمارے اس مگان کی تصدیق موصوف کے اس بیان سے ہوتی ہے کہ: ڈاکٹر ابوالنصر خالدی نے اپنے پیش رو مفسر ارشاد تفسیر مقاتل بن سلیمان کی کتاب الاشباء والنظائر فی القرآن الکریم کی شرح تفسیر کا اہتمام کیا اور امت کے سامنے لغت قرآنی کا ایک نایاب اور بیش بہانجھ تخفیف پیش کر دیا ورنہ قوی اندریشہ تھا کہ یہ مخطوط بھی دیگر بہت سے کتب مخطوطات کی طرح لانبھری و میوزیم کی زینت بن کرہ جاتا (ص ۱۲)۔

ان کا ذکر کورہ بالا بیان مبالغہ آفرینی اور غلط بیانی پر مبنی ہے۔ نہ تو یہ مقاتل شیخ الفہرست تھے، بلکہ وکیع اور نسائی وغیرہ نے انہیں کذاب کہا ہے، اور نہ پیش نظر کتاب لغات قرآنی کا کوئی بیش بہانجھ ہے۔ بلکہ سیکڑوں تشریع طلب الفاظ قرآنی کا اس میں ذکر ہی نہیں اور نہ ابوالنصر خالدی مرحوم نے کتاب کے مخطوط کو زندہ کیا ہے۔ جیسا کہ ہم نے پہلے ذکر کیا یہ کتاب ۱۹۷۵ء میں مصر میں طبع ہو چکی تھی، ابوالنصر خالدی صاحب نے اس کتاب کا اردو ترجمہ کیا ہے، اور اس میں آیات قرآنی کا ترجمہ بھی اکثر دیگر افراد یعنی مولانا محمود حسن دیوبندی، مولانا نقی محمد جاندھری، مولانا ابوالکلام آزاد اور مولانا مودودی کا ہے، البتہ کہیں کہیں انہوں نے ”مخطوط“ اور ”انتہاء“ وغیرہ عنوانوں کے تحت کچھ شرح کر دی ہے۔

ایک قدیم مفسر قرآن کی لغت قرآن سے متعلق کتاب پر مقدمہ لکھتے ہوئے مولانا قاسمی صاحب کی سہل انگاری اور قلت معلومات کا اندازہ ان کے اس بیان سے لگایا جاسکتا ہے کہ ابن قتبیہ (م ۲۶۰ھ)، راغب الاصفہانی (م ۵۰۲ھ) اور ابن الاشیر الجزری (م ۲۰۲ھ) صاحب النہایہ فی غریب الحدیث والاثر کی کتابوں کا ذکر کرنے کے بعد لکھا ہے کہ یہ: ”عجب علمی حداد ہے کہ اس وقت علامہ راغب الاصفہانی کی المفردات فی غریب القرآن کے علاوہ مذکورہ بالا تمام کتاب میں کم یا بھی نہیں بلکہ ناپید ہیں“ (ص ۱۲)۔ اہل علم جانتے ہیں کہ ابن قتبیہ کی کتاب مشکل القرآن مطبوع ہے، بلکہ ایک سے زیادہ مرتبہ طبع ہوئی ہے۔ آخری بار مصری فاضل

السيد احمد صقر کی تحقیق سے تاویل مشکل القرآن کے نام سے دارالكتب العلمیہ، بیروت سے ۱۹۸۱ء میں شائع ہوئی ہے۔ اسی طرح ابن الاشر الجزری کی النہایۃ فی غریب الحدیث والاثر بھی کافی عرصہ پہلے چھپی تھی اور پھر تحقیق کردہ نسخہ دارالكتب العلمیہ، بیروت سے ۱۹۹۲ء میں چھپا ہے۔ مولانا قاسمی صاحب نے دونوں کتابوں کے نام بھی ”مشکلات القرآن“، اور ”النہایۃ فی غریب الحدیث والترزیل“، غلط لکھے ہیں۔ پھر یہ کہ قرآنی لغات پر کافی پہلے ابو عبیدۃ معمر بن المثنی (م: ۲۱۰ھ) کی مجاز القرآن (دو جلدیں) اور الفراء کی معانی القرآن (۳ جلدیں) تحقیق کے ساتھ چھپ چکی ہیں جن کا ذکر انہوں نے نہیں کیا۔ اسی طرح اپنے مقدمہ کی ابتداء میں (ص ۱۱) ایک عالم کے حوالے سے حضرت عمرؓ کا جو مشہور قصہ لکھا ہے کہ ان کو آیت قرآنی ”وفاکہہ و ابا“ میں لفظ ”ابا“ اور ایک دوسری آیت ”اویساخذهم علی تحوف“ (النحل: ۲۷) میں لفظ ”تحوف“ کے معنی معلوم نہ تھے۔ وہ ایک قدیم مہمل روایت ہے، اس میں انقطاع اور اضطراب ہے۔ حافظ ابن کثیر اور آخر میں علامہ حمید الدین فراہی نے اپنی کتاب مفردات القرآن میں اس کی تردید کی ہے۔ اس کتاب کا نام تو مولانا قاسمی صاحب کے مقدمے میں بھی موجود ہے۔

مقدمہ میں بڑی متصادباتیں ہیں۔ صفحہ ۱۲ کے وسط میں وہ فرماتے ہیں:

۱۔ ”مقاتل کا شمار ممتاز مفسرین و محدثین میں ہوتا ہے“، اور پھر نیچے آخری سطر میں امام ذہبی کا قول وہ نقل کرتے ہیں (مصدر کا نام نہیں لکھا): ”وهو متروك الحديث“۔ ابن خلکان نے وفیات میں اور امام ذہبی نے سیر اعلام النبلاء میں مقاتل کے سوانح حیات میں امام بخاری، یحییٰ بن معین اور دیگر محدثین کے سخت اقوال ان (مقاتل) کے خلاف نقل کیے ہیں۔ بیشتر محدثین کے نزدیک مقاتل بن سلیمان ناقابل اعتبار ہیں۔ اس کے برخلاف اسی مصنف کے ہم نام معاصر مقاتل بن حیان کو تقریباً سب ہی نے ثقہ اور لائق اعتبار کہا ہے۔

۲۔ ص ۱۵ پر رقم طراز ہیں: ”مقاتل نے تفسیری معنی (مفهوم، مطلب، مراد) بتانے میں کہیں کسی شعری یا نثری سند سے استشهاد نہیں کیا ہے۔“ اور دوسری ہی سطر میں کہتے ہیں: ”مقاتل کے شواہد نقل کرنے کے بعد ابوالنصر محمد خالدی مرحوم نے سب سے پہلے شیخ الہند حضرت مولانا محمود حسن دیوبندی کا اردو ترجمہ نقل کیا ہے۔ اس کے بعد ”توضیح“، کا عنوان دے کر مقاتل کے دیے ہوئے معنی کے اعتبار سے تفسیری مفہوم واضح کرنے کی کوشش کی ہے۔ ظاہر بات ہے کہ جہاں مقاتل کے دیے ہوئے تفسیری معنی کی تشرع شیخ الہند حضرت مولانا محمود

حسن دیوبندی، مولانا فتح محمد جالندھری، مولانا ابوالکلام آزاد، مولانا سید ابوالاعلیٰ مودودی یا کسی اور ترجمے سے ہوگی وہاں توضیح کی ضرورت نہیں ہے (ص ۱۵-۱۶)۔“

سوال یہ ہے کہ جب مقاتل نے کسی شعری یا نثری سند سے استہاد ہی نہیں کیا ہے، تو پھر مقاتل کے کن شواہد کو ابوالنصر محمد خالدی نقل کرتے اور ان کا ترجمہ مولانا محمود حسن صاحب کے ترجمہ قرآن سے نقل کرتے ہیں۔ درحقیقت مولانا قاسمی کہنا یہ چاہتے ہیں کہ مقاتل نے کلام عرب سے تو کوئی شواہد پیش نہیں کیے ہیں، لیکن جو آیات قرآنی بطور شواہد پیش کی ہیں ان کا ترجمہ وہ شیخ الہند مولانا محمود حسن کے ترجمہ قرآن سے پیش کرتے ہیں۔

مولانا قاسمی کا مقدمے میں یہ کہنا بھی درست نہیں کہ ابوالنصر محمد خالدی صاحب نے مقاتل کے شواہد [آیات قرآنی] کا ترجمہ شیخ الہند کے ترجمے سے نقل کرنے کے بعد، مقاتل کے دیے ہوئے معنی کے اعتبار سے تفسیری مفہوم کو ”توضیح“ کے عنوان کے تحت واضح کیا ہے۔ کیونکہ ساری کتاب میں عنوان ”توضیح“ کے تحت مقاتل کی پیش کردہ آیات قرآنی کا صرف ترجمہ ہے۔ ابوالنصر خالدی مرحوم کے کام پر سب سے بڑا اعتراض سبکی ہے کہ آیات کے ترجمے کو ”توضیح“ کا عنوان کیوں دیا ہے۔ محض ترجمے سے تو ہمیشہ آیات کے مفہوم و مطالب کی وضاحت نہیں ہو جاتی، اس لیے شاہ عبدالقادر دہلوی سے موجود درستک کے تمام مترجمین اپنے تراجم کے ساتھ ساتھ تفسیری حواشی بھی لکھتے ہیں۔ خود ابوالنصر خالدی مرحوم اگرچہ بیشتر ”توضیح“ یعنی صرف ترجمے پر اتفاق کرتے ہیں لیکن کہیں وہ خود بھی ”توضیح“ کے بعد ”شرح“ کے عنوان کے تحت اپنی توضیح کی شرح کرتے ہیں۔ توضیح و شرح تو متعدد الفاظ ہیں۔ جب کسی چیز کی وضاحت ہوگئی تو اس کی شرح چہ معنی دارد؟ نہ معلوم مترجم مرحوم نے ترجمہ کے بجائے ساری کتاب میں توضیح کا لفظ کیوں اختیار کیا ہے۔

۳۔ مقدمے میں بڑی مبالغہ آفرینی سے کام لیا گیا ہے، اور کہیں کہیں کافی ابہام ہے۔ ص ۱۶ پر فاضل مقدمہ نگار قم طراز ہیں: ”محمد ابوالنصر خالدی عربی عبارتوں کا [کنڈا، کے] ترجمے یا ترجمانی پر اکتفا نہیں کرتے ہیں، بلکہ مقاتل کے بتائے ہوئے معنی کی تطبیق تغییر کرتے ہیں۔ اس میں کوئی شبہ نہیں کہ لفظ کی مناسبت سے قرآنی آیات کو تلاش کرنا اور ان کے مطالب و معانی کو بیان کرنا آسان کام نہیں، پھر [بھی] خالدی صاحب ”توضیح“ کے عنوان سے متعلقہ آیات کی تفسیر کرتے ہیں اور حقائق و معارف کا دریابہادیتے ہیں (ص ۱۶)۔“

ہم نے اس جائزے کی ابتداء میں ”علم الوجوه والنظائر“ کی شرح کرتے ہوئے حاجی خلیفہ (کاتب

چپی) صاحب کشف الظنون کے الفاظ میں لکھا تھا کہ ”وجوه“ الفاظ کے معانی کا دوسرانام ہے، اور ”نظائر“ وہ الفاظ قرآنی ہیں جو ایک شکل و حرکت میں مختلف آیات قرآنی میں آتے ہیں اور یہ کام مصنف کتاب مقاتل بن سلیمان نے کیا ہے کہ ایسے تقریباً تمام الفاظ قرآنی نقل کر کے ان کے معانی لکھ دیے ہیں اور آیات قرآنی کی نشان دہی کر دی ہے۔ پھر یہ بات ناقابل فہم ہے کہ ”ان الفاظ کے معانی کی تطبیق و تعین“ ابوالنصر خالدی مرحوم نے کی ہے، وہ کس طرح یہ کہ سکتے ہیں۔ انہوں نے مقاتل کی پیش کردہ آیات قرآنی کے علاوہ اور کون سی آیات قرآنی تلاش کی ہیں اور ان کے مطالب معانی بیان کیے ہیں؟

۳۔ ایک اور متفاہ بات مقدمے میں یہ ہے کہ صفحہ ۱۵ پر مولانا قاسمی لکھتے ہیں کہ: ”الاشباء والنظائر“، میں قوامیں و معاجم کی ترتیب پر قرآنی الفاظ و لغات کی شرح و تفسیر کی گئی ہے۔ ”پھر اسی صفحہ پر چند سطروں کے بعد وہ بتاتے ہیں کہ ”یہ بات واضح رہے کہ مقاتل کی کتاب میں لفظی یا معنوی ترتیب نہیں ہے۔ مثلاً لفظ ”حدی“ ہے اور آخری فسق ہے، یہی حال حروف کا ہے، کہیں فی، لکھ دیا تو کہیں من اور کہیں الا (ص ۱۵)۔“ جب کتاب میں کوئی لفظی و معنوی ترتیب نہیں ہے تو وہ قوامیں و معاجم کی ترتیب پر کیسے ہو گی؟ معلوم نہیں یہ سب کچھ لکھتے ہوئے مولانا موصوف نے کتاب پر نظر ڈالی تھی یا نہیں۔ کیونکہ لفظ ہدی تو اس میں ہے، لیکن کتاب میں مادہ فسق (فق) کا وجود ہی نہیں۔ باب الفاء میں صفحہ ۳۱۸ سے ۳۳۳ تک آٹھ مادے مذکور ہیں ان میں فسق نہیں ہے۔ اس میں فی، من اور الا و ما بھی نہیں پائے جاتے ہیں۔ الاشباء والنظائر موجودہ مطبوعہ شکل میں قوامیں و معاجم کی عصری ترتیب پر ہے، لیکن ہو سکتا ہے بلکہ گمان غالب ہے کہ اصل مخطوطہ میں یہ ترتیب نہ ہو، بلکہ اس مخطوطہ کے پہلے مصری ناشر عبد اللہ محمود شحاته نے اس کو یہ عصری ترتیب دی ہو۔ جب کہ اصل عربی کتاب فاضل مقدمہ نگار کے سامنے نہیں تھی تو اس سے متعلق پیش کردہ معلومات کا ان (مولانا قاسمی صاحب) کا مأخذ کیا تھا؟ ہو سکتا ہے کہ ان معلومات کا مأخذ وہ ”مختصر یادداشت“ ہو جو انہیں مرحوم مترجم کے داماد خواجہ معین عزیزی سے ملی تھی، جس کا ذکر انہوں نے صفحہ ۱۸ پر کیا ہے کہ اگر یہ یادداشت نہ ملی ہوتی تو یہ مقدمہ مزید تشنہ رہتا۔“

مقدمہ کتاب پر ہماری گفتگو بہت طویل ہو گئی ہے، اب مزید کچھ کہنا مناسب نہیں لیکن یہ ضرور عرض کروں گا کہ مقدمہ کا مقصد یہ ہوتا ہے کہ مقدمہ نگار قاری کی مدد کرے اس طرح کہ موضوع اور کتاب سے متعلق حقائق اس کے سامنے آ جائیں لیکن زیر نظر کتاب کے مقدمہ نگار اس میں بڑی حد تک ناکام رہے ہیں، بلکہ یہ کہنا

بے جانہ ہو گا کہ یہ بڑی حد تک ایک گمراہ کن مقدمہ ہے۔ اب جہاں تک اصل کتاب، اس کے مضامین و مطالب اور اس کی ترتیب کا تعلق ہے تو اس بارے میں چند اہم سوالات ہیں جن پر ناشر کے مقدمے میں کوئی روشنی نہیں ڈالی گئی ہے۔ مرحوم مترجم ابوالنصر خالدی کا تو کتاب پر کوئی مقدمہ یا تعارف سرے سے ہے ہی نہیں کہ ان سوالات کا جواب ملتا۔ سوالات یہ ہیں:

۱۔ عربی زبان میں وہ الفاظ جو ہمزہ سے شروع ہوتے ہیں وہ الف سے لکھے جاتے ہیں اور الف پر ہمزہ لکھنا ضروری ہوتا ہے جیسے اُکل، اُخڈ، اُمر۔ کتاب میں کہیں تو اس قاعدے پر عمل کیا گیا ہے، جیسے لفظ آشم، اُمر، اُمن (آشم، اُم، اُمن) اور کہیں تھا ہمزہ لکھا گیا ہے، جیسے اُخڈ۔ اُخڑ رونگیرہ، اور کہیں صرف الف لکھا گیا ہے، جیسے اُح د، اُرض، اُول۔ یہ ابتری کتابت ناقابل فہم ہے، کیا اصل کتاب میں ہی اس طرح ہے، یا اردو ترجمے میں یہ طباعت کی اغلاظ ہیں؟ بہر حال املاء: اُخڈ، اُخڑ، اُوی، اُی تو میں نے صرف اس کتاب میں پہلی بار دیکھا ہے۔

۲۔ وہ آیات قرآنی جن میں وہ الفاظ ہیں جن کے معانی مقاتل نے بتائے ہیں کیا وہ مصنف کی پیش کردہ ہیں، یا مصری محقق کی یا ابوالنصر محمد خالدی کی؟

۳۔ آیات قرآنی کے نمبر تو گمان غالب ہے کہ مصری محقق و ناشر کتاب نے دیے ہوں گے کیونکہ تصنیف کے زمانے ہیں بلکہ صدیوں سے عصر حاضر تک آیات کے نمبر دینے کا رواج نہ تھا۔

۴۔ مصنف یعنی مقاتل بن سلیمان (م: ۱۵۰ھ) نے جن الفاظ (جو کتاب میں سب کے سب افعال کی شکل میں دیے گئے ہیں) کے معانی بتائے ہیں، ان کے ساتھ ساتھ کتاب میں فعل کا باب بھی بتایا ہے، مثلاً یہ فعل باب نفرے ہے یا یہ باب فتح سے وغیرہ وغیرہ۔ ظاہر ہے کہ ان ابواب کا ذکر مقاتل کے قلم سے نہیں ہو سکتا کیونکہ اس زمانے میں ابواب تو کیا علم خوبی بھی مرتب و مدون نہیں ہوا تھا، سیبويہ نے اپنی الکتاب بھی مقاتل کی موت کے کافی بعد لکھی تھی، چوتھی صدی ہجری کے مشہور و ممتاز لغت نویس احمد بن فارس نے اپنی بے نظر تصنیف، عجم مقاییس اللہ میں بھی ان ابواب کا ذکر نہیں کیا ہے۔ لیکن غالباً چلی مرتبہ اس صدی کے دوسرے زیادہ مشہور لغت نویس جو حضری صاحب الصحاح نے اپنی اس لغت میں بعض افعال کے ابواب کا ذکر کیا ہے، اور اس لغت الصحاح کا ساتویں صدی ہجری کے ایک لغت نویس محمد بن ابی بکر بن عبد القادر الرازی نے مختار الصحاح

کے نام سے اختصار کیا ہے جس کے مقدمہ میں وہ تحریر کرتے ہیں کہ جن افعال کا وزن یا باب جوہری نہیں بتایا ہے، وہ انہوں نے اس مختار میں ذکر کر دیے ہیں۔ لیکن یہاں بھی قابل ذکر بات یہ ہے کہ مختار الصحاح میں جن افعال کو میزان بنایا گیا ہے وہ ضرب، سمع، نصر، فتح، کرم اور حسب نہیں بلکہ ضرب اور سمع کو چھوڑ باقی موازین: قطع، طرب، ظرف اور وُلق ہیں۔

اب معلوم نہیں افعال کے یہ ابواب مصری محقق و ناشر کتاب عبد اللہ شحاته نے دیے ہیں یا یہ مرحوم ابوالنصر محمد خالدی کا اضافہ ہے۔ اس طرح ان صرف اصطلاحات، مثال، ناقص، لفیف، لازم و متعدد وغیرہ کا معاملہ ہے جو شروع ہی میں مذکورہ عربی الفاظ (اعمال) کے ساتھ دی گئی ہیں۔ یہ بھی مصنف کے عہد یعنی دوسری صدی ہجری کے نصفِ اول کی اصطلاحات نہیں بلکہ بہت بعد میں جب علم نحو و صرف وجود میں آیا تو اس وقت یہ اصطلاحات عام ہوئیں۔ اس کے بارے میں بھی معلوم نہیں کہ ان اصطلاحات کا ذکر مصری ناشر کا اضافہ ہے یا مترجم کا۔ مقدمہ نگار مولانا عطاء الرحمن قاسمی صاحب نے بھی اس موضوع پر کوئی روشنی نہیں ڈالی ہے۔

اب جہاں تک مقاتل بن سلیمان کی شخصیت اور علمی مرتبہ کا تعلق ہے تو اگرچہ وہ اپنی تفسیر کی وجہ سے قدیم اہل علم میں شہرت رکھتے ہیں، اور امام شافعی نے بھی ان کی اس حدیث سے تعریف کی ہے اور جیسا کہ ابن خلکان نے کہا ہے: ”وقد اختلف العلماء في أمره، فمنهم من وثقه في الرواية ومنهم من نسبه إلى الكذب“ (علماء کا ان کے بارے میں اختلاف ہے، ان میں سے بعض نے ان کو روایت کرنے میں ثقہ کہا ہے اور بعض نے ان کو دروغ بیان کہا ہے)، (وفیات، ج ۵، ص ۲۵۶)۔ لیکن جن آئمہ اور علماء نے مقاتل کو ناقابل اعتبار قرار دیا ہے، ان کی تعداد بہت زیادہ ہے۔ خود ابن خلکان نے اپنی کتاب میں گیارہ مشہور علماء و محدثین کے اقوال جن میں بخاری، نسائی، امام احمد، وکیع، تیحیی بن معین، اور ابو حاتم الرازی وغیرہ شامل ہیں، مقاتل کے کذب اب ہونے پر نقل کیے ہیں اور مشہور و معتبر محدث و ناقد ابن حبان البستی نے تو تصریح کی ہے کہ وہ یہود و نصاری سے قرآن کریم کا وہ علم اخذ کرتے تھے جو ان کی کتب مقدسہ کے مطابق ہے اور وہ مشبہہ (تجسم خداوندی کے قابل) میں سے تھے، اور اس سب کے ساتھ روایتِ حدیث میں کذب سے کام لیتے تھے، (ابن خلکان، وفیات، ج ۵، ص ۲۵۷)۔ امام ذہنی نے سیر اعلام النبلاء، (ج ۷، ص ۲۰۲) میں مقاتل کے کذب کی بعض روایات نقل کرنے کے بعد یہ فیصلہ دیا ہے: ”قلتْ أَجْمَعُوا عَلَى تَرْكِهِ“ (میرا کہتا ہے کہ سب لوگ متفق ہیں کہ اس سے کوئی بات نہ لی جائے)۔

ساتھ ہی انہوں نے امام ابوحنیفہ کا یہ قول بھی نقل کیا ہے کہ: ”شرق سے ہمیں دو یہودہ آراء میں ہیں: ایک تعطیل^(۱) کا قائل ہم اور دوسرا تشبیہ کا قائل مقائل۔“

یہ بات یاد رہے کہ مقائل بُن (موجودہ مزار شریف جو مغربی افغانستان میں ہے) کا باشندہ تھا۔ یعنی قبیلہ ازد کا مولیٰ (حلیف) تھا اور بصرہ میں آ کر بس گیا تھا۔ بُن اُس وقت مشرقی ایران کے صوبہ خراسان میں شامل تھا اس لیے مقائل کو خراسانی بھی کہا جاتا ہے۔ بصرہ دوسری صدی ہجری کے نصف اول میں، جو مقائل کی پختگی عمر کا زمانہ ہے، علم و ثقافت کا بڑا مرکز تھا، ساتھ ہی یہاں ان علمی نظریات کو بھی فروغ ملا جو جسمیور اہل اسلام کے عقائد کے خلاف تھے۔ ان میں مشہور ترین نیا عقائدی نظریہ ”اعتراف“ تھا جس کا موجہ امام حسن البصری کا ایک ”ناخلاف“ شاگرد دو اصل بن عطاء اور اس کا رفیق و پیر و کار عمرہ بن عبید تھا۔ ان کو ”معتزہ“ اور ساتھ ہی ”قدری“ بھی کہا جاتا تھا۔ اس دور میں قرآن کریم ہی ساری فکری کاؤشوں کی جولا نگاہ تھا، لہذا مقائل بن سلیمان نے بھی قرآن کریم سے متعلق علوم کو ہی کوپی فکری و عملی کاؤشوں کا مرکز بنایا۔ لیکن یہ خونخاطر ہے کہ مقائل کا شماراہی دوسری صدی ہجری کے ائمہ لغت خلیل بن احمد الفراہیدی (كتاب العین، اولين عربي لغت كامضف)، الفراء (م: ۷۲۰ھ)، ابو عبیدۃ مسبر بن الحشی (م: ۷۲۰ھ) وغیرہ میں نہیں تھا، موخر الذکر دونوں وہ ائمہ لغت و تفسیر ہیں جن کی علی الترتیب کتابیں معانی القرآن و مجاز القرآن مطبوع و متداول ہیں اور غریب القرآن کے نام سے دوسری کتب اب تک مخطوط ہیں۔

یہ بھی یاد رہے کہ مقائل بن سلیمان کی تفسیر اور کتب لغت قرآن کو اس کی فکری گمراہی (عقیدہ تجسم) اور زبان دانی میں عدم مہارت کی وجہ اور تفسیر معانی قرآن میں شاذ آراء کی وجہ سے اہل سنت میں قبول عام حاصل نہ ہوا کہ مقائل کی تفسیر اور موجودہ کتاب الوجودہ والنظائر کی ساری اہمیت اس وجہ سے ہے کہ ان کا شماراہی لیں تصفیفات میں ہے۔ تغیر قرآن پر کتابیں تو مقائل سے پہلے تابعی مفسرین، مجاهد، ضحاک، عکرمہ، الحسن البصری وغیرہ کی بھی ہیں جن کا ذکر ہمیں اللہ ہم (م: بعد ۳۸۰ھ) کی کتاب الفهرست اور علامہ نوادریز گین کی تاریخ الشراف العربی (اصل جرمن سے عربی ترجمہ) میں، جو برولمان کی جرمن زبان میں کتاب تاریخ الادب العربي پر ایک اہمی کو قیع اضافہ ہے، ملتا ہے بلکہ ان تابعین کے استاد حضرت عبداللہ بن عباس رضی اللہ عنہما کی تفسیر بھی

(۱) تعطیل سے مراد قرآن و حدیث میں مذکورہ صفاتِ الہی کا انکار ہے، خراسان کے چشم بہ صفوں نے اس بدعت کو شروع کیا اور اس کو ماننے والے مُعطلہ کہلاتے، اور اسی زمانے میں مقائل نے صفاتِ خداوندی کو صفات مخلوق سے تشبیہ دی اور اس کو ماننے والے مُعتصمہ یا مُجتہمہ کہلاتے۔

مطبوع ہے (اگرچہ بعض علماء اس کی نسبت میں مشکل کرتے ہیں) لیکن لغت قرآن پر شائع ہونے والی یہ ایک قدیم ترین کتاب اور ایک خاص علم ”الوجوه والظاهرات“ پر اولین تصنیف ہے، اس لیے اس کی بہت اہمیت ہے، اور اس لیے اس کا یہ تفصیلی جائزہ ضرور تصحیح گیا۔

افسوس اس بات کا ہے کہ ہمارے سامنے اصل عربی کتاب موجود نہیں، اور اردو ترجمے میں مرحوم ابو النصر محمد خالدی نے ایسا معلوم ہوتا ہے کہ کافی تصریف کیا ہے، لیکن اس کے سوا کوئی چارہ نہیں کہ کتاب کے اردو ترجمہ ہی پر اعتماد کیا جائے۔ اگرچہ ابوالنصر محمد خالدی نے ترجمہ کرتے وقت کہیں کہیں مصنف پر تنقیدی آراء بھی پیش کی ہیں، لیکن ان کا کام چونکہ کتاب کی تحقیق و تھا اس لیے انہوں نے اس قدیم لغات میں پیش کردہ بعض غیر مقبول معانی کا مقابل دوسری مستند لغات قرآن اور کتب لغت سے نہیں کیا۔ ہم نے کہیں کہیں کچھ الفاظ کا مقابل راغب الاصفهانی کی مفردات اور احمد بن فارس (م: ۳۹۵ھ) کی معجمہ مقابیس اللہ اور لسان العرب اور القاموس سے کیا تو اندازہ ہوا کہ کیوں ہمارے قدیم و مستند مفسرین امام طبری اور قرطبی نے مقاتل بن سلیمان کو لایق الالفاظ نہیں سمجھا۔ امام طبری کا اعتماد پیشتر تابعی مفسرین مجاذد، قادہ، سعید بن جبیر، حسن البصري اور ابوالعلاییہ وغیرہ پر ہے۔

امام فخر الدین رازی نے اپنی تفسیر مفاتیح الغیب (تفسیر کبیر) میں مقاتل بن حیان اور مقاتل بن سلیمان دونوں کی تفاسیر سے استفادہ کیا ہے، لیکن انہوں نے کہیں تو ان دونوں قدیم مفسرین کو ان کے پورے ناموں سے ذکر کیا ہے اور کہیں صرف مقاتل کے نام سے۔ اہل علم کے لیے یہ بڑی خوشخبری ہے کہ دارالفنون، بیروت نے نئے اسلوب طباعت میں یہ تفسیر شائع کرنے کے ساتھ دو اجزاء (جلد ۳۲، ۳۳) میں تیرہ علمی فبارس (Indices) بھی تیار کر دی چیز۔ مکمل نکرمه کے المکتبۃ التجاریہ نے دارالفنون کے تعاون سے اس عظیم تفسیر کو سترہ جلدیں میں شائع کیا ہے۔ اندکس یا فابریس اعلام میں جہاں ان دونوں مفسرین کے پورے نام شائع کیے ہیں، ان کے تبع سے ظاہر ہوتا ہے کہ مقاتل بن حیان کے اقوال سے استشهاد بارہ مرتبہ جب کہ مقاتل بن سلیمان سے صرف نو مرتبہ کیا گیا ہے، لیکن میں یوں دیگر مقامات پر صرف مقاتل کے اقوال ہیں یہ کسی محقق کا کام ہے کہ وہ مطبوعہ تفسیر مقاتل بن سلیمان سے ان تمام مقامات کا مقابل کرے جہاں صرف مقاتل نام آیا ہے، ہمارا ذلتی خیال ہے کہ امام رازی نے زیادہ اقوال مقاتل بن حیان کے ہی نقل کیے ہوں گے جن کی ثقافت پر سب کا اتفاق ہے۔

بہم نے تفسیر کبیر میں اللَّٰس (فہریس اعلام) کے مطابق فومناقات پر مقابل بن سلیمان کے قول کا تصویع کیا تو پڑھ چلا کہ دو مناقات پر مقابل بن سلیمان کے بعد وہ کہتے ہیں کہ: "القول الشاذ لمقابل بن سلیمان بان اہل الکتاب لا وعد لهم" (مقابل بن سلیمان کا شاذ قول یہ ہے کہ اہل کتاب کے لیے وہی وعد نہیں)، اور ایک دوسری جگہ (تفسیر کبیر، ۱۸/۳۶، مجلد ۹) سورہ یوسف میں حضرت یوسف علیہ السلام کے جیل میں رہنے سے متعلق (حضرت عبد اللہ بن عباس کا قول "حتیٰ حین" کے بارے میں اُنقش کرتے ہیں کہ "الی انقطاع المقالة" (بہب تک یوسف علیہ السلام کے خلاف اشاغات بند نہ ہو جائیں) اور "حتیٰ حین" کی تفسیر میں ۵ سال، ۷ سال اور مقابل بن سلیمان کا ۱۲ سال کا قول اُنقش کرنے کے بعد مقابل کا قول رہ کرتے ہوئے لکھتے ہیں: واصحیح ان هذه المقادير غير معونة (اور صحیح بات یہ ہے کہ ان کے جیل میں رہنے کی مدت معلوم نہیں)۔

اب جب بہم اصل کتاب (اردو ترجمہ) کھولتے ہیں تو ہمیں اس میں باب الف میں پندرہ الفاظ کے اندر اجات نظر آتے ہیں، ان میں بھی اگر ہم اذن، اُمر اور اُول کے کمرابواب کو حذف کر دیں تو یہ صرف بارہ ابواب رہ جاتے ہیں۔ اس کا مقابل جب سفر دار راغب الاصفہانی سے کرتے ہیں تو وہ کہتے ہیں کہ اس حرف الف کے باب کے ستر (۴۰) اندر اجات (entries) ہیں۔ اس طرح کتاب الانسٰء والظٰئر (الوجوه والظاهر) کوئی جامع لغت قرآنی نہیں، سبکی نہیں اس میں وہ تمام الفاظ بھی نہیں جو قرآن میں ایک سے زیادہ مرتبہ آئے ہیں اور جن سے مختلف وجوہ معانی ہیں۔ جیسے افک، افل، الف، اذی، اکسل وغیرہ۔ اور حیرت کی بات ہے کہ یہاں مصنف یا مترجم نے لفظ "بُوس" کو باب الف میں لکھا ہے، جب کہ یہ باب البا، میں ہوتا چاہیے۔ باب الف کے پہلے لفظ ائم (ائمه) پر جب نظر ڈالتے ہیں تو وہ کہتے ہیں کہ "ائم" کے ضمی معنی دیے ہیں۔ "اوْنَمْ" کا دیہر (دیہرے چنا، اونٹی ہے۔ ست رفتہ ہی، اس کا گلے سے چھپے، ہجانا، بھلانی کرنے میں دری کرنا، کوہاںی کرنا یا کر جانا، کرنے کا کامہن کرنا، جرم، گناہ۔۔۔) لیکن اس کے فو رابعد للحاجہ تفسیر الإئم علی خمسہ و جوہ (القِوَامُمْ بِقُلْقِلَیْ معاںی ہیں)۔ شرک، معصیت، ذنب، زنا، خطا۔

اب ان ضمی و تفسیری معانی پر تحقیقی روشنی ہالی جائے تو ان میں سے بعض تو مشترک ہیں اور بعض نادرست، جہاں تک کہ ضمی معنی کا تعلق ہے تو ہم و کہتے ہیں کہ علامہ ابن فارس (م: ۳۹۵) قدیم لغت تویں و مشتر

قرآن حن کی لغت متعجم مقایيس اللعنة اس حیثیت سے کتب لخت میں متاز ہے کہ وہ اس میں الفاظ کے اصلی وضعي معنی پہلے دیتے ہیں اور پھر دوسرے معانی، اور چار جلدوں میں ان کی تفسیر جامع تأویل القرآن (غیر مطبوع) ہے۔ وہ ائم کے جو معنی لکھتے ہیں وہی بعد کے دوسرے مشہور لغت نویسوں نے لکھے ہیں اور وہی درست معلوم ہوتے ہیں۔ وہ رقم طراز ہیں:

”اَنْمَ الْهَمْزَةُ وَالثَّاءُ وَالْمِيمُ تَدْلُى عَلَى اسْمٍ وَاحِدٍ، وَهُوَ الْبَطْءُ وَالتَّاخِرُ يَقَالُ: نَاقَةٌ أَثْمَةُ أَيْ مَتَّعْرَةٌ۔ قَالَ الْأَعْشَى: إِذَا كَذَبَ الْأَئْمَاتُ الْهَمْزِيرَا“ (لسان العرب میں پورا شعر ہے) (أَنْتَ النَّاقَةُ تَائِمَهُ أَنَا: أَبْطَاطُ،
وهو معنی قول الاعتنی:

الْمُحَمَّالَةُ تَفْطَلُ بِالرِّدَافِ اِذَا كَذَبَ الْأَئْمَاتُ الْهَمْزِيرَا

والاَئِمَّةُ مُشْتَقُّونَ مِنْ ذَلِكَ، لَأَنَّ ذَلِكَ الْاَئِمَّةُ بَطَّعُوا عَنِ الْعِبَرِ مُتَّخِرُّمَةً (معجم مقایيس اللعنة، ج ۱، ص ۲۰) اس طرح ان دونوں قدیم و عظیم ماہرین لغت نے ”اَنْمَ“ کے بنیادی وضعي معنی اوثنی کا دھیرے دھیرے چنانہیں لکھے ہیں بلکہ بنیادی معنی ”سَرْ رُوَى اُرْتَأْخِير“ کے ہیں اور یہی معنی راغب اصفہانی نے نفرات القرآن میں دیے ہیں اور اس کو ایک جا حل شاعر نے اوثنی کی ستر فتاویٰ کے لیے استعمال کیا ہے۔

اب جہاں تک دوسرے مشہور لغوی اور تفسیری معانی کا تعلق ہے، تو لفظ ”اَنْمَ“ کے معنی لغت اور قرآن میں ذنب (گناہ) ہی کے ہیں۔ شرک اور زنا کے معنی کسی نے نہیں لکھے ہیں۔ مقاتل نے جو آیت شرک کے معنی کے استشهاد میں پیش کی ہے، وہ کسی بھی قدیم و جدید مستند مفسر قرآن کے یہاں ہم نہیں پاتے۔ شیخ المفسرین امام طبری نے جو تابعی مفسرین کے اقوال کے شناور ہیں، انہوں نے مشہور تابعی مفسر شذی (اسماعیل) کے حوالے سے اس کے ایک تفسیری معنی کفر کے دیے ہیں، لیکن انہوں نے اگرچہ اس قول کو صحیح کہا ہے مگر ساتھ ہی یہ بھی کہا ہے کہ صحیح تفسیر یہی ہے کہ وہ لوگ (یہودی) ہر قسم کی معصیت میں مبتلا تھے، کسی سے اجتناب نہیں کرتے تھے، خواہ وہ کفر ہو یا کچھ اور“ (ابن جریر طبری، تفسیر طبری (بیروت: دار الفکر، ج ۲۹، ص ۷۴، سورۃ المائدۃ ۲۲)۔ اور ”اَنْمَ“ کے بھی معنی امام قرطبی نے بھی لکھے ہیں: ای سابقون فی المعاصی وَالظُّلْمِ (یہ یہودی) گناہوں اور ظلم میں سبقت کرتے ہیں، اور یہی معنی امام رازی نے بھی لکھے ہیں۔ البته زختری نے یہاں اس کے معنی کذب (محبوت) کے لکھے ہیں: بدلیل قوله تعالیٰ: ”عَنْ قَوْلِهِمُ الْاَنْمَ“ - اور ”قَبْلَ“ (کہا گیا ہے) کے صیغہ تمریض کے ساتھ ایک معنی ”کلِمة الشَّرْك“ بھی ہوتے ہیں، لیکن زختری کی یہ بات جو انہوں نے صیغہ تمریض سے پیش

کی ہے درست نہیں معلوم ہوتی کہ آیت زیر بحث یہودیوں کے بارے میں ہے، جیسا کہ اسی سورہ (الساندہ) کی آیات نمبر ۱۱، ۲۰، ۵۹ سے ظاہر ہے۔ اور آیت نمبر ۲۱ میں اللہ تعالیٰ نے ان کے وصف میں کہا ہے: ”وَإِذَا حَأْءَهُمْ قَاتَلُوا أَمْنًا وَقَدْ دَخَلُوا بِالْكُفَّارِ وَهُمْ قَدْ عَزَّجُوا بِهِ“ (اور جب (اے نبی) وہ آپ کے پاس آتے ہیں تو کہتے ہیں کہ ہم ایمان لے آئے ہیں لیکن ان کی حالت یہ ہے کہ کفر میں ملوٹ ہی داخل ہوئے تھے اور اسی کفر میں یہاں سے نکلے)۔ آگے کی آیت ۲۳ میں بھی ان کے لیے کہا گیا ہے: ”وَلَيَرِئُنَّ كَثِيرًا مِنْهُمْ مَا أَنْزَلَ إِلَيْكَ مِنْ رِتْكٍ طَغَبَانًا وَكُفْرًا“ (اور جو اللہ کی طرف سے، اے نبی، آپ پر اتا را گیا ہے (قرآن) وہ ان کی کرشی اور کفر میں اور اضافہ کرے گا)۔

اور جہاں تک اور مفسرین قرآن کا معاملہ ہے تو ان میں سے کسی نے سورہ الْمَانِدہ کی ان آیات ۲۳، ۲۴ کا وہ ترجمہ نہیں کیا ہے جو ابوالنصر محمد خالدی نے کیا ہے: ”اور تم ان میں سے بہتوں کو دیکھو گے کہ وہ اللہ کے ساتھ اور دل کو بھی شریک بناتے ہیں ان کے عالموں اور پیروں کو کیا ہو گیا ہے کہ ان کو مشرکانہ باقی کرنے سے روکتے نہیں۔“ پھر یہ بھی ایک جانی پچھائی حقیقت ہے کہ یہودیوں نے اپنی تاریخ میں کفر تو ضرور کیا ان کا رسول اللہ صلی اللہ علیہ وسلم اور اس سے پہلے عیسیٰ علیہ السلام کو تسلیم نہ کرنا کفر تھا، لیکن انہوں نے تکمیلیت عمومی شرک نہیں کیا۔ قرآن کریم نے ان کے کفر کا ذکر تو پیشتر مقامات پر کیا ہے، شرک کی تصریح کہیں نہیں کی۔ حضرت عزیز علیہ السلام کو اللہ کا شریک کہنے والا ایک چھوٹا یہودی فرقہ تھا، تمام یہودی نہیں۔ اس طرح ان کی عجل سامری (سامری کے بنائے ہوئے سونے کے پچھڑے) کی پرستش بھی چند نوں کی بات تھی اور حضرت سلیمان علیہ السلام کے بعد کچھ یہودیوں میں بعل کی پرستش بھی چند رسولوں کی بات تھی اور جہاں تک، دوسرے معانی: ذنب، معصیت، خطأ کا تعلق ہے تو ذنب اور معصیت تو مترادف ہیں۔ قرآن میں ہے: «وَعَصَى آدُمْ رَبَّهِ فَغُوِيَ (سورة طہ: ۱۲۱) اور دوسری جگہ آدم و حواء، علیہ السلام کی زبانی ارشاد رہا ہے: ”رِبَّنَا ظلَّمْنَا أَنفُسَنَا وَإِن لَمْ تَغْفِرْنَا وَتَرْحَمْنَا لَا نَكُونُنَّ مِنَ الْخَسِيرِينَ“ (الاعراف: ۲۰) اور استغفار ”ذنب“ ہی سے کی جاتی ہے، جیسے قرآن کی دسیوں آیات میں ہے۔ بلکہ کہا جا سکتا ہے کہ خطأ بھی ذنب و معصیت کے مترادف ہے۔ قرآن میں عزیز مصر کی زبانی اپنی یہوی کے لیے ہے: ”وَاسْتَغْفِرِي لِذَنْبِكَ إِنَّكَ كُنْتَ مِنَ الْخاطِئِينَ“ (سورة کیوسف: ۲۹)۔ یہاں اس کو خطأ کا رہونے کی بنا پر اپنے گناہ سے استغفار کا حکم ہے۔ اور کوئی شک نہیں کہ خطأ قرآن میں نادانستہ گناہ کرنے کے لیے بھی آیا ہے:

”وَمَنْ قَتَلَ مُؤْمِنًا خَطًّا فَتَحْرِيرُ رَبْهٗ مُؤْمِنٌ“ (النساء: ۹۲)۔

البنت ائمہ زنا کے معنی میں قرآن میں کہیں نہیں آیا ہے، اور یہاں تو یہ معنی ہو ہی نہیں سکتے کیونکہ اس سے پہلے اور بعد کی آیت حرام و حلال گوشت سے متعلق مفہوم ہے۔ یہاں ”ظاهر الائم و باطنہ“ کے معنی میں کہ حرام کھانا جس کی اجازت تمہیں اضطرار کی حالت میں دی گئی ہے، اس کو علانية تو نہیں کھاؤ گے لیکن چھپ کر بھی نہ کھاؤ۔ یہاں ابوالنصر محمد خالدی مرحوم نے ”مخطوطة“ کے تحت مقائل کی گرفت صحیح کی ہے کہ یہاں تو ذیجہ کی بات چل رہی ہے زنا کا کوئی ذکر نہیں۔

ہری مشکل یہ ہے کہ مترجم کتاب ابوالنصر محمد خالدی مرحوم نے اپنے اقوال کو مصنف مقائل بن سلیمان کی تحریر کے ساتھ ایسا گذرا کر دیا ہے کہ بعض اوقات ان میں تمیز کرنا کافی مشکل ہوتا ہے۔ مثلاً صفحہ ۳۲ پر لفظ اذان کے نیچے انہوں نے لفظ اذان کا ذکر کیا ہے کہ مصنف یعنی مقائل بن سلیمان کے مطابق اس کے تفسیری معنی دو ہیں: اسماعاً - کان و هرنا، اور دوسرے معنی اذان کے ”نداء، پکار“ دیے ہیں۔ پہلے معنی کے لیے مصنف نے سورۃ الانشقاق کی آیت نمبر ۲: ”وَأَذَنْتَ لِرَبِّهَا وَحْقَتْ“ کا حوالہ دیا ہے۔ اس کے بعد وہ ایک ذیلی عنوان تمہیر کے تحت لکھتے ہیں:

مقائل نے اذان کا مترجم اسماعاً دیا، اذان کا بھروسہ اور مزید فیہ ایذا نا۔ اعمال بہیش ایک معنی میں نہیں آتا۔ چنانچہ بعض رسائیں اس موضوع پر بھی لکھتے ہیں، مقائل نے اذان لکھنا کے معنی بتائے ہیں اور یہ بالکل درست ہیں۔ ابوالنصر محمد خالدی کی یہ ”تمہیر“ (نوٹ) جو متن کتاب ہی میں ہے بے محل ہے، کیونکہ جو آیت قرآنی ”وَأَذَنْتَ لِرَبِّهَا وَحْقَتْ“ استشباد میں پیش کی گئی ہے، اس میں صیغہ اذن (مد کے ساتھ) نہیں ہے، بلکہ حرف جر (ل) کے سلسلے کی وجہ سے اس کے معنی سنا ہوئے ہیں۔ لسان العرب میں مادۃ (اذن) میں اس آیت کو پیش کرتے ہوئے لکھا ہے: ”ای استمعت“۔ جہاں تک اذان کے معنی ایذا نا کا تعلق ہے تو صاحب لسان العرب نے صراحة کیا ہے: نوالاذان: اسم یقوم مقام الایذا ن، وهو المصدر الحقيقی۔ اور اذان کا لفظ بمعنی ”اعلام“ (خبر دینا)۔ اور یہ ایک بدیکی بات ہے کہ نماز کے لیے جواہ ان دویں جاتی ہے اس کا یہی معنی ہے کہ خبر دی جا رہی ہے کہ نماز کا وقت ہو گیا ہے۔ غالباً اذیں (اذن) کے ایک اہم لغوی اور تفسیری معنی ”علم“ (جاننے) کے بھی ہیں ہے کہ نماز کا وقت ہو گیا ہے۔ غالباً اذیں (اذن) کے ایک اہم لغوی اور تفسیری معنی ”علم“ (جاننے) کے بھی ہیں ہے کہ نماز کا وقت ہو گیا ہے۔ بلکہ مشہور لغت نویس اہن فارس نے تو لفظ (اذن) کے دو بنیادی لغوی معنی بتائے جو تمام کتب لغت میں مذکور ہیں۔ بلکہ مشہور لغت نویس اہن فارس نے تو لفظ (اذن) کے دو بنیادی لغوی معنی بتائے

بیں: سنتا اور جانتا (معجم مقاویں الدفعہ، ج ۱، ص ۲۵)۔ قرآن میں یہ لفظ علم کے معنی میں قرآن کی آیت: **فَاذْكُرُوا بِحَرْبِ مِنَ اللَّهِ وَرَسُولِهِ** (آل بقرہ: ۲۷۹) میں ہے یہاں فاذنوں کے معنی بیں: جان رکھو (انسان العرب)۔ اس مادہ (اذن) سے متعلق عجیب بات کتاب میں یہ ہے کہ اس کوئی معلوم کیوں دو فصول (۳۹-۳۱ اور ۳۲-۳۳) میں ایک ہی عنوان: ”باب الحمرا، فصل الذال“ کے تحت ذکر کیا گیا ہے، حالانکہ لفاظ ایک ہی ہے۔ مزید یہ کہ مصنف مقاتل بن سلیمان نے اس مادے اور اس کے دوسرے اشتقاقات، جو قرآن میں مذکور ہیں، ان کے تفسیری معانی نہیں لکھے ہیں جیسے اذن یعنی کچے کانوں والا (سورۃ التوبہ: ۳۱) اور تاًذن یعنی بتادیا ہے (سورۃ ابراہیم: ۷) وغیرہ۔ ابوالنصر محمد خالدی نے کتاب کے اس تفصیل پر کوئی ”تسبیہ“ یا ”مخطوط“ نہیں لکھا ہے، اگرچہ اکثر وہ ایسا کرتے ہیں۔

مادہ (ارض) ۲۹-۲۲ کے تحت مصنف کا قول تقلیل ہے کہ ”ارض کے تفسیری معنی سات (۷) ہیں“، جو ارض الحجۃ، ارض الشام، ارض المدینہ وغیرہ نمبروار ہیں۔ لیکن نمبر ۵ کے کراپ مکنہ نہیں لکھا گیا جس کے لیے سورۃ النساء، کی آیت ۷۷ کا حصہ گئی ہے، اور نہ ہی نمبر ۵ میں ارض مصر لکھا گیا ہے جس کے لیے مصنف نے سورۃ قصص و غافر کی آیات درست طور پر دی ہیں۔ یہاں صفحہ ۲۸ پر مترجم کتاب ابوالنصر محمد خالدی کا سورۃ قصص کی آیت: ”وَنُرِيدُ أَن نُمْنَنْ عَلَى الْدِينِ اسْتَعْبِدُوا فِي الْأَرْضِ“ پر جو مصنف نے یہاں ارض مصر کے استشهاد کے لیے پیش کی ہے یہ اعتراض کہ ”اس مقام پر ارض مکد لینا اقربِ الصواب ہے ذکر ارض مصر“ قطعاً اور بد احتہ درست نہیں۔ ارض مصری آیت کا مقصود ہے کیونکہ وہیں بنی اسرائیل مقہور و مغلوب تھے، اور ذکر فرعون کے ظلم و انتہا اور بنی اسرائیل کی مغلوبیت کا ہے۔ البتہ ان کا مصنف پر دوسرے اعتراض کہ ”إِنَّ يَأْخُوْجَ وَ مَاجُوْجَ مُفْسِدُوْنَ فِي الْأَرْضِ“ (الکھف: ۹۲) میں ارض سے مسلم ملک مراد یہاں صحیح نہیں، درست ہے۔

صفہ ۹۵ پر لفاظ امر کے بہت سے تفسیری معانی میں سے ایک معنی مقاتل نے یعنی علیہ السلام بتائے ہیں اور اس کے استشهاد کے لیے سورۃ البقرہ کی آیت نمبر ۷۷ اپیش کی ہے۔ آیت کریمہ میں ان عیسائیوں کے قول کی تردید ہے جو یعنی علیہ السلام کو اللہ کا بیٹا کہتے ہیں ”بلکہ آسمان و زمین میں جو کچھ ہے وہ اُسی کا ہے، سب اس کے فرماں بردار ہیں اور جب وہ کوئی فیصلہ فرمایتا ہے تو اس کے لیے نہ کہتا ہے اور وہ چیز پیدا ہو جاتی ہے۔“ (”تو ضع“) کے مستقل ذیلی عنوان کے تحت اس کا ترجمہ دینے کے بعد وہ ذیلی عنوان ”تشریح“ کے تحت لکھتے ہیں: قال مقاتل:

”اذا قضى امر“۔ ایعنی عیسیٰ کان فی علم الله ان یکون من غیراب“، اس کی مترجم پھر ”توضیح“ کے تحت چار مطروں میں تشریع کرتے ہیں۔ ہمارے خیال میں ان کی یہ تشریع بالکل غیر ضروری ہے، کیونکہ پہلی توضیح یعنی تفسیری ترجمہ سے بات واضح ہو گئی تھی۔ یہاں مترجم ابوالنصر محمد خالدی نے اپنی بات مصنف کی بات سے ملا دی ہے تبیہ وہ پیز ہے جس کی طرف ہم نے پہلے اشارہ کیا تھا۔

صفہ ۲۷ لفظ امر کے معانی لکھتے ہیں، ”بات، کلام، معاملہ، ثقیل“۔ کلام کے بجائے یہاں کام ہونا چاہیے، کیونکہ اس معنی کے استہاد کے لیے مصنف نے جو دو آیات سورہ الشوریٰ اور سورہ آل عمران کی پیش کی ہیں جن میں لفظ امور و امر آیا ہے، اس کا ترجمہ جتاب مترجم نے ”کام“ کیا ہے۔ یہاں یہ بات بھی قابل ذکر ہے کہ سورہ الشوریٰ کی آیت ۵۳ کا ترجمہ دیا گیا ہے: ”ستاتے، اللہ تک خبچتے ہیں سب کام“ اور اسی طرح آل عمران کی آیت ۱۵۲ کا ترجمہ مولا ناصح و مسن دیوبندی کیا ہوا ترجمہ ہے، مترجم کتاب ابوالنصر محمد خالدی نے ان کا نام یہاں نہیں دیا۔ اردو میں ان آیات کا بہتر ترجمہ ہے جو مولا ناصح و مسن نے تفہیم القرآن میں دیا ہے یعنی ”سارے معاملات اللہ کے حضور پیش ہوتے ہیں“، [ہوں گے]۔

صفہ ۱۹ پر لفظ ”برہان“ کے بارے میں لکھا ہے: ”یقینی طور پر یہ بتانا مشکل ہے کہ آیا یہ سہ حرفي (ثلاثی) ہے یا رباعی۔۔۔ اس کا خالص عربی الاصل ہونا بھی مشکل ہے۔“

برقم الحروف کو یہ قول مقاتل کا نہیں معلوم ہوتا، بلکہ غالباً یہ بات محقق کتاب عبدالله شحاته نے کہی ہے۔ کوئی شک نہیں کہ کتب لغات، قاموس، لسان العرب وغیرہ میں اس کی اصل کبھی ثلاثی برہہ اور کبھی رباعی کبھی گئی ہے، لیکن ملحوظ رکھنے کی بات یہ ہے کہ صاحب لسان العرب نے قدیم تر لغت نویس الازھری (م: ۳۷۰ھ) کے حوالے سے اس کی اصل برہن نکھلی ہے، یعنی یہ رباعی الاصل ہے، جیسے دحرج و بعثروغیرہ۔ الازھری کی ضخیم لغت تہذیب اللغة متعدد جلد و میں طبع ہو چکی ہے، وہ اس وقت ہمارے پیش نظر نہیں، صاحب لسان العرب نے اسی کو ترجیح دی ہے۔ برہان فعلان کے وزن پر مصدر ہے جیسے رجحان، عمران وغیرہ اور برہن کے معنی میں اقام الحجۃ (دلیل دی)۔ یہ بات تو کسی طرح قابل قبول نہیں کہ: ”اس کا خالص عربی الاصل ہونا مشکل ہے۔“ کیونکہ وہ قدیم مصنفوں جنہوں نے مغرب اور عربی زبان میں دخل (غیر عربی الفاظ) پر کتابیں لکھی ہیں جیسے الجوابی کی السعرت اور المخاتی کی شفاء الغلیل ان میں ”برہان“ کا ذکر نہیں، اور نہ سیوطی نے الاتقان میں

برہان کا ذکر ان الفاظ کی فہرست میں کیا ہے جو غیر عربی ہیں اور قرآن کریم میں آئے ہیں۔ قرآن میں لفظ برہان سات بار آیا ہے۔ کسی مفسر نے یہ نہیں لکھا ہے کہ یہ لفظ غیر عربی الاصل ہے۔ کتاب کے اس بیان پر ناشر کتاب (اردو ترجمہ) مولانا عطاء الرحمن قاسمی کا حاشیہ براوچ پ اور حیران کن ہے، جو یہ ہے:

”فضل مصنف نے لفظ برہان کے بارے میں، خالص عربی الاصل ہونے کو ملکوں قرار دیا ہے، لیکن اس کے اصل مأخذ و مصدر کی کوئی وضاحت نہیں کی۔“

”فضل مصنف“ سے ایسا معلوم ہوتا ہے کہ وہ (مولانا عطاء الرحمن قاسمی) ابوالنصر محمد خالدی ہی کو کتاب کا مصنف سمجھ رہے ہیں بہر حال موصوف کے اس مختصر حاشیے سے ہمارے خیال کی تائید ہوتی ہے کہ یہ لفظ عربی الاصل ہی ہے۔ دوسری بات یہ کہ بہت سے قدیم محققین کا نقطہ نظر یہ ہے کہ جو معروف غیر عربی الاصل الفاظ قرآن میں آئے ہیں، جیسے سجیل، سندس، استبرق، اور قطاس وغیرہ وہ قرآن اور عربی زبان میں استعمال ہونے کے سبب اور ان کی عربی شکل ہو جانے کی وجہ سے اب عربی الفاظ ہیں، ان کو غیر عربی کہنا درست نہیں۔ مصنف، محقق اور مترجم میں سے کسی کا بھی خیال ہا کہ لفظ برہان غیر عربی الاصل ہے تو اس کا فرض تھا کہ اس لفظ کی اصل بیان کرتا۔

ہم نے اس تقدیدی جائزے کی ابتداء میں کتاب میں بعض نحوی اصطلاحات کی بنابر شک کا اظہار کیا تھا کہ یہ اصطلاحات مقاتل ابن سلیمان کے قلم پر نہیں آسکتیں، کیونکہ اس کے زمانے یعنی دوسری صدی ہجری کے نصف اول میں نحو مرتب نہیں ہوئی تھی، بلکہ سیہویہ کی کتاب بھی مقاتل کی وفات کے کافی بعد شائع ہوئی تھی اور ہم نے اس خیال کا اظہار کیا تھا کہ ان نحوی اصطلاحات کا اضافہ مترجم کتاب ابوالنصر خالدی یا محقق کتاب عبد اللہ محمود شحاته کے مقاتل شحادة (مصری) کے قلم سے ہے۔ لیکن کتاب میں بکثرت مقاتل کے اسم کے ورو اور عبد اللہ محمود شحاته کے مقاتل کے نام سے کتاب شائع کرنے کے سبب کتاب کو اس قدیم مفسر کی تصنیف کہا تھا مگر اب کتاب کے باب الحجیم، فصل الحجین پر نظر ڈالنے سے ہم یقین کے ساتھ یہ کہہ سکتے ہیں کہ یہ کتاب مقاتل بن سلیمان کی تصنیف ہی نہیں۔ کیونکہ اس میں لفظ ”جعل“ کی مناسبت سے ہے کہ: ”الْحَتْ وَ الْحُجَّيْ بِعْضَ كَتَابَوْنَ مِنْ اس پر مفصل بیان ملتا ہے (ص ۱۱۹)۔“ یہ جملہ اس بات کی شہادت کے لیے کافی ہے کہ یہ کتاب مقاتل بن سلیمان کی تصنیف نہیں، کیونکہ اس وقت تک یعنی ستہ ۱۵۰ھ سے قبل احت و حجہ پر کوئی کتابیں نہیں لکھی گئی تھیں۔ صفحہ ۱۱۹ پر جو نحوی تشریحات لفظ ”جعل“ سے متعلق ہیں وہ ہمارے شک کی تائید کرتی ہیں، الایہ کہ یہ سب کچھ مترجم کتاب یا محقق کتاب نے لکھا ہو۔

صلفیٰ ۱۴ پر دو صحیوں کے ذکر سے ہمارا یہ شک بقین سے بدلتا ہے کہ یہ کتاب مقاتل بن سلیمان کے قلم سے نہیں۔ ان میں پہلے خوبی ابو حیان (م: ۷۲۵ھ) ہیں۔ متن کتاب میں ہے: ”انہیں رحمانی افعال میں ایک ”جعل“ بھی ہے۔ ابو حیان نے منہج المسالک میں اس جعل کا شابد سورۃ الزخرف کی ۱۹ اور اس آیت سے دیا ہے۔“کتاب منہج المسالک کا پورا نام ہے: منہج المسالک فی الكلام علی الفہی ابن مالک، اور یہ ابو حیان مشہور تجوی و مفسر ابو حیان الخوی الاندلسی ہیں جن کی وفات قاہرہ میں ۷۲۵ھ میں ہوئی۔ اس کے فرا بعده دوسری سطر میں ہے: ”الفہی کی شرح ابن عقیل میں بھی بھی ہے۔“ شرح ابن عقیل خوبی مشہور کتاب ہے جو عرب ممالک میں ایک درسی کتاب ہے، ابن عقیل کی وفات ۷۲۹ھ میں ہوئی۔

اب یہ کیسے ممکن ہے کہ وہ کتاب جس میں آٹھویں صدی ہجری کے دو مصنفوں اور ان کی کتابوں کا ذکر ہواں کو دوسری صدی ہجری کے ایک مفسر مقاتل بن سلیمان (وفات ۱۵۰ھ) کی تصنیف قرار دیا جائے؟ ہمارا خیال ہے کہ یہ کتاب نویں صدی ہجری یا بعد کے کسی مصنف کی تصنیف ہے۔ کتاب کے محقق عبد اللہ محمود شحاته (مصری) نے اس کو مقاتل بن سلیمان کے نام سے چھاپ دیا ہے، اور اسی کا ترجمہ ابو النصر محمد خالدی نے اردو میں کیا۔ کتاب کے اندر مترجم یا محقق کے قلم سے بار بار مقاتل کا نام آتا ہے۔ ہم ایک بار پھر حیرت و استعجاب کا اظہار کرتے ہیں کہ کتاب کے ناشر، مقدمہ نگار، متعلق اور مصحح کو کتاب کے صفحیٰ ۱۴ پر صدیوں بعد کے ان مذکورہ بالا دو مصنفوں کے نام نظر نہیں آئے اور وہ مقدمہ کتاب میں برابر کتاب کو مقاتل بن سلیمان کی تصنیف کہتے رہے۔

صلفیٰ ۱۸ پر سورۃ السفرہ کی آیت ۷۹ ”وَلَكُمْ فِي الْقِصَاصِ حَيْثُّةٌ۔۔۔“ کا ترجمہ تفہیم القرآن سے ڈیلی عنوان ”توضیح“ کے تحت پیش کرنے کے بعد مترجم کتاب نے ڈیلی عنوان ”تشریح“ کے تحت، تین مثالیں: القتل ابقی للفتل، القتل اونی للفتل، القتل اتفع للفتل کا تمہی۔ ان میں سے کوئی بھی مشہور عربی مثال نہیں، مشہور و معروف مثل ہے: ”القتل اتفع للفتل“ یعنی قصاص کے ایک قتل سے ثار (انتقام) کے نتیجے میں جو بہت سے قتل ہوتے ہیں وہ رک جاتے ہیں۔ صفحہ ۲۵ پر لفظ سکن (سکن) کا ذکر ہے۔ لیکن دوسری سطر میں ہے: ”تسکین کے تفسیری معنی چار ہیں۔“ تکسین تو سکن کا باب تفعیل ہے یعنی کسی کو سکون و اطمینان دلانا۔ اسی لیے جو معانی قرار و نزول وغیرہ یعنی بیان کیے گئے ہیں وہ سب غلط ہیں۔ وہ معانی سکن کے ہیں۔

صلفیٰ ۲۶ پر لفظ سلط (سلط) کی تشریح میں لکھا ہے: ”یہ لفظ عربی میں دخل معلوم ہوتا ہے۔ سلطان

غایباً اصل اسلیط فعل تحانون زائد ہے، یہ بھی ممکن ہے کہ سلطان ہو جسے رعیف کی جس رغدان، حلیل کی جمع حلان [اور] صبی کی جس صبیان۔“

یہ ساری عبارت ”ظلمات بعضها فوق بعض“ (تاریکی در تاریکی) کا مظہر ہے۔ نہ معلوم کون اس عبارت کا خالق ہے، مقاتل بن سليمان تو ہرگز نہیں ہو سکتا۔ عربی لغت کی تمام کتابوں میں مادہ سلطے سلطان کے اشتھاق کا ذکر ہے، جو فرقان، عمران، رحمان، قرآن کی طرح جو مواد فرق، عمر، رحح اور قرأے مشرق ہیں اس کا مصدر ہے۔ عربی زبان میں سلاطۃ اللسان، اور سلطان اللسان اور السلطۃ والسلطان کا استعمال بہت عام ہے۔ صاحب لسان العرب کے بقول صرف ایک لغوی محمد بن زید (المبرد) کا یہ قول ہے کہ سلطان سلطنتی جمع ہے، لیکن باقی آئندہ لغت اس کو سلطے اس کا مصدر قرار دیتے ہیں اور یہ قرآن میں دلیل و برہان اور اقتدار کے معانی میں ہے، صاحب لسان العرب ابن منظور نے المبرد کا یہ شاذ قول نقل کرنے کے بعد کہا ہے: ”ولم يقل هذا غيره“ یعنی یہ بات (کہ سلطان سلطنتی جمع ہے) اس کے سوا کسی نے نہیں کی۔ مادہ سلطے کے مختلف اشتھاقات قدیم جاہلی شراء کے اشعار میں پائے جاتے ہیں جو لسان العرب میں دیے گئے ہیں، اس لیے یہ کہنا کہ یہ لفاظ عربی میں داخل معلوم ہوتا ہے قطعاً غلط بات ہے جو ایقی اور خفاجی نے اپنی ان مذکورہ سابق کتابوں میں جو عربی زبان میں غیر عربی الاصل الفاظ سے متعلق ہیں لفاظ سلطان کو شامل نہیں کیا ہے۔

صفحہ ۲۶ پر باب الحسن فصل الاواد کے تحت س وی (سوی) کا لفظ مذکور ہے لیکن جتنی بھی قرآنی آیات سے مثالیں دی گئی ہیں، وہ لفظ ”سوء“ کی ہیں جو سوی سے نہیں بلکہ س و (سوء) سے ماخوذ ہیں۔ اس لیے یہاں پر مادہ (س و ء) لکھنا چاہیے تھا۔ یہاں س وی کا اندر ارجح قطعاً غلط ہے۔

کتاب ہاتھ میں لی تھی تو خیال تھا کہ چند صفحات میں اس کا تحقیق و تقدیمی جائزہ ہو سکے گا، لیکن جوں جوں کتاب پڑھتا گیا، بہت سی محل نظر اور لا یہی تصحیح پیزیں نظر آتی رہیں۔

کتاب میں زبان و بیان کی بہت سی اغلاط ہیں اور پروف خواتی کی طرف پوری توجہ نہیں دی گئی اس لیے اس اردو ایڈیشن میں بہت سی اغلاط نظر آئیں۔ افسوس اس بات کا ہے کہ بہت سی آیات قرآنی غلط طبع ہوئی ہیں۔

بعض اغلاط کی طرف اشارہ کیا جاتا ہے:

صفحہ	مُصْحِّح	غلط	فرقہ تجویہ
۱۳	تجویہ یا مجسم	تجویہ	فرقہ تجویہ
۱۳	الخمس	الخميس	مائۃ آیۃ
۱۳	متشابه القرآن	مشابه القرآن	
۱۳	ماحد	مواحد و مصادر	
۱۸	اقراء کمپیوٹر	اقراء	
۱۵	اس کے باب افعال سے ایمان	امن کے	
۲۰	جزیات	جزیات	
۲۳	ذوالرحم	ذوالرحم	
۳۲۲	الهلال: استدلال	الهلال	
۳۲۲	تُرَاوِيْدُ فَتَهَا	تُرَاوِيْدُ	
۳۲۳	سَبَا	سَبَا	سورة (السبا)
۴۵۹	تعلیم	تعلیم	
۳۵۵	حمزہ	حمزہ	
۵۷۶	أیام رمزاً (آل عمران: ۳۱)	أیام رمزاً	
۵۹۱	الاتقون (ملحوظہ)	الاتقون	(شعراء: ۱۱)
۶۰۷	سیرا	سیرا	
۶۳	مراءُ العزیز	مراءُ العزیز	

آخر میں ایک ضروری بات کی طرف اشارہ ضروری ہے کہ کتاب کاظم طباعت (get up) بہت خراب ہے۔ ہر صفحہ پر دو، تین، چار، پانچ مرتبہ جلی حروف میں "توضیح" کا لفظ آتا ہے، یا اسی طرح تشریع کا لفظ جلی حروف میں آتا ہے، جو آنکھوں کو بڑا نگاہدار لگاتا ہے، اور اس کے تحت میں دو تین سطروں کی جگہ بھی خالی ہوتی ہے۔ جب کہ وہ لفظ جس کی توضیح مقصود ہوتی ہے طباعت کے چھوٹے عادی حروف میں ہے۔ جلی حروف میں توضیح کی جانبی سرنخوں کے ہجوم میں نگاہیں اس لفظ کو تلاش کرتی رہتی ہیں جن کی توضیح مقصود ہوتی ہے۔ یعنی معاملہ النا کر دیا گیا ہے۔ جس لفظ کی توضیح مطلوب ہے وہ تو چھوٹے حروف میں اور جو وضاحت، یا صحیح الفاظ میں ترجمہ ہے وہ جلی حروف میں ہے۔

یہ سب کچھ مُنشئ نمونہ از خوارے ہے، کتاب میں اخلاق کی بھرمار ہے۔ میرے خیال میں یہ کتاب عام پڑھنے لکھنے لوگوں کے لیے غیر مفید ہے، بلکہ مقابل کے بعض تفرادات کے سبب گمراہ کن ہو سکتی ہے۔ اس کے مقابلے میں راغب الاصفہانی کی مفردات القرآن جس کا رد و ترجمہ ہو چکا ہے زیادہ جامع اور مفید ہے۔ بہرحال اہل علم کے لیے، جو عربی لغت و تفاسیر پر نظر رکھتے ہیں، دوسری صدی ہجری کی اپنے موضوع پر یہ اولین تصنیف ایک گراں قدرت خذ ہے۔

کتاب سے متعلق تقدیمی جائزے کے چند نقاط ہی پیش کیے جائے ہیں، خیال تھا کہ اصل عربی کتاب مل جائے تو اسے سامنے رکھ کر مزید کچھ عرض کروں گا، لیکن پونکہ اس کے جلد مبیا ہونے کے امکانات بظاہر نظر نہیں آرہے ہیں اس لیے ضروری سمجھا کہ اصل کتاب (بصورت ترجمہ) اور اس کے مترجم کے کام اور تصرفات سے متعلق مزید جو کچھ اس فرصت میں کہا جاسکتا ہے وہ قارئین کے سامنے پیش کروں۔ وما توفیقی الا بالله۔

مصادر و مراجع

- (١) النديم (ابن النديم)، كتاب الفهرست، تحقيق رضا تجدد (طبران، ١٩٧١ء).
- (٢) حاجي خليفه، كشف الظنون في أسامي الكتب والفنون، مجلدانـ أنقرة، طبعة مصورة كراچي: كارخانه نور محمد تاجر كتب، س.ن).
- (٣) البيان سرينس، معجم المطبوعات العربية والمغربية، مجلدان (قلمـ ايران، ١٣٩٠ـ ١٣٩١هـ).
- (٤) فؤاد يزيرگين، تاريخ التراث العربي (جرمن سـ ترجمـ محمود جازى وابوالفضل ابراهيم) مجلدان (القاهرة، ١٩٧٦ـ ١٩٧٨ء).
- (٥) ابن حكوان، وفيات الأعيان، تحقيق احسان عباس، مجلدات (بيروت: دار الفاقع، ١٩٩٨ـ ١٩٩٧ء).
- (٦) الامام الذهبي، سير أعلام النبلاء، تحقيق شعيب ارتاؤه طاوأه آخرين، ٢٥ مجلدات (بيروت: مؤسسة الرسالة، ١٩٩٠ء).
- (٧) ابن العماد الحسنهـ، شذرات الذهب في أخبار من ذهب، ٢٧ جزءـ في مجلدين (بيروت: دار الكتب العلمية، س.ن).
- (٨) خير الدين الزركلي، الاعلام، ١٠ مجلدات، (بيروت، ١٩٢٩ء).
- (٩) عمر رضا كمالـ، معجم المؤلفين، ٥٥ جزءـ في ٨ مجلدات (بيروت: دار إحياء التراث العربي، ١٩٥٧ء).
- (١٠) القراء (م: ٢٠٢٤ـ)، معاني القرآن، ٣٣ مجلدات، (القاهرة: أهليـة المـصر في العام، ١٩٨٠ء).
- (١١) ابو عبيدة، مجاز القرآن، تحقيق فؤاد يزيرگين، مجلدان ٦، ٢، (بيروت: مؤسسة الرسالة، ١٩٨١ء).
- (١٢) الامام طبرى، جامع البيان فى تأويل آي القرآن (تفسير طبرى)، ٣٠ جزءـ في ٦ مجلدات، (بيروت: دار الفكر، س.ن).
- (١٣) الراخجىـ، الكشاف عن دقائق التزليل (بيروت: دار المعرفة، س.ن).
- (١٤) الامام قرطبيـ، جامع أحكام القرآن (تفسير قرطبي)، ٢٠ مجلدات (القاهرة: دار الكتب المصرية، ١٩٦٦ء).
- (١٥) الامام فخر الدين الرازىـ، مفاتيح الغيب (تفسير الرازى)، ٣٣ جزءـ في ٥ مجلدات (بيروت: دار الفكر، ١٩٩٣ـ ١٩٩٣ء).
- (١٦) حافظ ابن كثيرـ، تفسير القرآن العظيم (تفسير ابن كثير)، ٦٢ مجلدات (بيروت: دار المعرفة، ١٩٨٣ء).
- (١٧) برهان الدين الباقاعيـ، نظم الدر في تناسب الآيات والسورة (تفسير باقاعي)، ٨٨ مجلدات (بيروت: دار الكتب العلمية، ٢٠٠٦ـ ٢٠٠٦ء).
- (١٨) سيد شيرشارـ، تفسير المنار، ١٢ مجلدات (بيروت: دار الفكر، س.ن).
- (١٩) ابن قتيبة (م: ٢٧٢ـ)، تأويل مشكل القرآن، تحقيق السيد احمد صقر (بيروت: دار الكتب العلمية، ١٩٨٠ء).
- (٢٠) ابن الاشياخ المحررىـ، السنبانية في غريب الحديث والأثر، تحقيق عبد الرحمن بن عويضة، ٥ مجلدات، (بيروت: دار الكتب العلمية، ١٩٩٢ـ ١٩٩٢ء).
- (٢١) راغب الأصفهانـيـ، المفردات في غريب القرآن (بيروت: دار المعرفة، س.ن).

- (٢٢) محمد الدين الفراهي، مفردات القرآن، تحقيق وشرح، داكار محمد الجليل اليوبي اصلاحي ط٢ (اعظم لره: الدارة الحميدة، ٢٠٠٣ء).
- (٢٣) ابن فارس (م:٣٩٥هـ)، معجم مقاييس اللغة، تحقيق عبد السلام هارون، ٢، مجلدات (طهران، ١٣٠٣هـ).
- (٢٤) أبو قتري، أساس البلاغة، مجلدات (القاهرة: دار الكتب المصرية، ١٩٤٢هـ).
- (٢٥) ابن منظور، لسان العرب، ٥، مجلدات (بيروت: دار صادر، س. ان).
- (٢٦) الغير وزَا بادى، القاموس المعحيط، جزاء في مجلدين (مصطفى اليابي الحلى، القاهرة ١٩٥٢هـ).
- (٢٧) محمد بن أبي بكر بن عبد القادر الرازى (م:٢٢٢هـ)، مختار الصحاح، ترتيب جديداً بمودودى، (القاهرة: دار المعارف، ١٩٧٣هـ).
- (٢٨) ترجم القرآن: شيخ الحنفية مولانا محمود الحسن مع تفسير عثمانى، ترجمان القرآن (مولانا آزاد)، فتح الحميد (مولانا محمد جالندھری)، تفسير القرآن (مولانا مودودی)، معازف القرآن (منشی محمد شفیع)، تفسير ماجدی (مولانا عبد الماجد ریاض آبادی).